

अभ्युत्तरेण कैलासं शिवं सर्वोपधिं गिरिम् ।  
गौरस्तु पर्वतश्रेष्ठं हरितालमयं प्रति ।  
हिरण्यशङ्कः समहान् दिव्यौषधिमयो गिरिः ॥  
तस्य पादे महद्दिव्यं सरः काञ्चनवालुकम् ।  
रत्नं विन्दुसरो नाम यत्र राजा भगीरथः ॥  
गङ्गार्थं स तु राजर्षिरवास बहुलाः समाः ।  
दिवं वास्यन्ति मे पूर्वे गङ्गातोयपरिभृताः ॥  
तत्र त्रिपथगा देवी प्रथमस्तु प्रतिष्ठिता ॥”  
इति मातुल्ये १०१ अध्यायः ॥

अथ दशधा हविमपर्वतदानम् ।  
“प्रथमो धान्यशैलः स्वाद्वितीयो लवणाचलः ।  
गुड्याचलस्तृतीयस्तु चतुर्थो हेमपर्वतः ॥  
पञ्चमस्तिलशैलः स्यात् षष्ठः कार्पासपर्वतः ।  
सप्तमो घृतशैलश्च रत्नशैलस्तथाष्टमः ॥  
राजतो नवमस्तद्विंशमः शर्कराचलः ।  
वक्ष्ये विधानमतेषां यथावदपूर्य्यशः ॥  
अयने विषुवे पुण्ये अतीपाते दिनचये ।  
शुक्लपक्षे तृतीयायास्तु पराग्रे शशिक्षये ॥  
विवाहोत्सवयज्ञेषु द्वादश्यामथवा पुनः ।  
शुक्लायां पञ्चदश्यां वा पुष्यर्क्षे वा विधानतः ॥  
धान्यशैलादयो देवा यथाशास्त्रं विजानता ।  
तीर्थे वायतने वापि गोष्ठे वा भवनाङ्गने ॥  
मण्डपं कारयेद्भक्त्या चतुरस्रसुदृढसुखम् ।  
प्रागुदक्प्रवनश्चैव प्राङ्मुखं वा विधानतः ॥  
गोमयेनानुलिप्तायां भूमावास्तीर्थ्य वै कुशान् ।  
तत्स्थाने पर्वतं कुर्वाद्भिक्षुः पर्वतान्वितम् ॥  
धान्यद्रोणसहस्रेण भवेद्गिरिरिहोत्तमः ।  
मध्यमः पञ्चशतिकाः कनिष्ठः स्यात्त्रिभिः शतैः ॥

मेरुर्महाद्रौहिमयस्तु मध्ये  
सुवर्णवृक्षत्रयसंयुतः स्यात् ।  
पूर्व्येण सुक्ताफलवज्रयुक्तो  
याम्येन गोमेदकपुष्परामैः ॥  
पश्चाच्च गारुत्मतनीलरत्नैः  
सौम्येन वैदूर्यसरोजरागैः ।  
श्रीखण्डखण्डैरभितः प्रवाल-  
लतान्वितः शक्तिशिलातलः स्यात् ॥  
ब्रह्माथ विष्णुर्भगवान् सुरारि-  
र्द्वाकारोऽप्यत्र हिरण्यप्रभः स्यात् ।  
सृष्टेर्नवस्थानममत्सरेण  
कार्येणैकैकं च पुनर्द्विषाः ॥  
चत्वारि शृङ्गाणि च राजतानि  
नितम्बभागेष्वपि राजतः स्यात् ।  
तथेक्षुर्वशाद्वतकन्दरस्तु  
घृतोदकप्रसवणश्च दिक्षु ॥  
शुक्लाभराण्यम्भरावली स्यात्  
पूर्व्येण नीलानि च दक्षिणेन ।  
वासांसि पश्चादथ कर्बुराणि  
रक्ताणि चैवोत्तरतो घनाली ॥  
रौप्याभस्तेन्द्रप्रमुखानथाष्टौ  
संस्थाप्य लोकाधिपतीन् क्रमेण ।  
नानाफलाली च समन्ततः स्था-  
नानोरमं भास्त्राविलेपनञ्च ॥

वितानकञ्चोपरि पञ्चवर्ण-  
मन्त्रानपुष्याभरणं सितं वा ।  
इत्थं निवेश्यामरशैलमग्रा-  
मतस्तु विष्कम्भगिरौ क्रमेण ॥  
तुरीयभागेण चतुर्दिशश्च  
संस्थापयेत् पुष्यविलेपनाङ्गान् ॥  
पूर्व्येण मन्दरमनेकफलावलीभि-  
र्युक्तं यवैः कनकभद्रकदम्बचिह्नम् ।  
कामेन काञ्चनमयेन विराजमान-  
माकारयेत् कुसुमवस्त्रविलेपनाङ्गम् ॥  
चौराखण्डोदसरसाय वनेन चैव  
रौप्येण शक्तिघटितेन विराजमानम् ।  
याम्येन गन्धमदनश्च निवेशनीयो  
गोधूमसञ्चयमयः कलघौतजो वा ॥  
हेमेन यक्षपतिना हृतमानसेन  
वस्त्रेण राजतवनेन च संयुतः स्यात् ।  
पश्चात्तिलाचलमनेकसुगन्धिपुष्पं  
सौवर्णपिप्पलहिरण्यप्रभं संयुक्तम् ॥  
आकारयेद्वज्रतपुष्पवनेन तद्ग-  
ङ्गान्वितं दक्षिणतोदसरस्तथाग्रे ।  
संस्थाप्य तं विपुलशैलमथोत्तरेण  
शैलं सुपार्थमपि तान्त्रमयं सुवस्त्रम् ॥  
पुष्येण हेमवटपादपशेखरन्त-  
माकारयेत् कनकधनुर्विराजमानम् ।  
माक्षीकभद्रसरसा च वनेन तद्ग-  
द्रौप्येण भास्वरवता च युतं विधाय ॥  
होमस्तुभिरथ वेदपुराणविद्भि-  
र्दान्तैरनिन्द्यचरितान्त्रातिभिर्दिजेभ्यः ।  
पूर्व्येण हस्तमितमत्र विधाय कुण्डं  
कार्यन्तिलैर्यवघृतेन समित्कुशैश्च ॥  
रात्रौ च जागरमनुहृतगीततूर्य्यै-  
रावाहनञ्च कथयामि शिलोच्चयानाम् ।  
त्वं सर्वदेवगणधामनिधि । विरुद्ध-  
मस्मदुद्वेष्टमरपर्वत । नाशयासु ॥  
क्षेमं विधत्स्व कुरु शान्तिमनुत्तमं नः  
संपूजितः परमभक्तिमता मया हि ॥

तमेव भगवानीशो ब्रह्मा विष्णुर्द्वाकारः ।  
भूतार्तिर्भूजगद्बीजस्त्वं नः पाहि सनातनः ॥  
यस्मात्त्वं लोकपालानां विश्वमूर्तेश्च मन्दिरम् ।  
रुद्रादित्यवस्त्रनाश्च तस्माच्छान्तिं प्रयच्छ मे ॥  
यस्मादभ्युन्नममरैर्नारीभिश्च शिरस्तव ।  
तस्मान्नासुद्धराशेषदुःखसंसारसागरात् ॥  
एवमभ्यर्च्य तं मेरुं मन्दरश्चाभिपूजयेत् ।  
यस्माच्चैत्ररथेन त्वं भद्राश्च च विशेषतः ।  
शोभसे मन्दर ! क्षिप्रमतस्तुष्टिकरो भव ॥  
यस्माच्चूडामणिर्जम्बुद्वीपं त्वं गन्धमादन ! ।  
गन्धर्व्ववनशोभावांस्ततः कीर्तिर्द्वेष्टास्तु मे ॥  
यस्मात्त्वं केतुमालेन वैभाजेन वनेन च ।  
हिरण्यप्रभश्च शिखरस्तस्मात् पुष्टिर्भुवास्तु मे ॥  
उत्तरैः कुरुभिर्वस्त्रात् सावित्रेण वनेन च ।  
सुपार्थ ! राजसे नित्यमतः शीरचयास्तु मे ॥  
एवमात्मन्य तान् सर्वान् प्रभाते विमले पुनः ।

स्नात्वाथ गुरवे दद्यान्मध्यमं पर्वतोत्तमम् ॥  
विष्कम्भान् पर्वतान्दद्याद्विलग्नभ्यः क्रमशो सुने ॥  
गावो देयाश्चतुर्विंशदधवा दश नारदः ॥  
शक्तितः सप्त चाष्टौ वा पञ्च दद्यादशक्तिमान् ।  
एकापि गुरवे देया कपिलाथ पर्याखनी ।  
पर्वतानामशेषाणामेव एव विधिः स्मृतः ॥  
त एव पूजने मन्त्रास्त एवोपस्कराः स्मृताः ।  
यद्वाणां लोकपालानां ब्रह्मादीनाञ्च सर्वदा ॥  
स्वमन्त्रेणैव सर्वेषु होमः शैलेषु पठ्यते ।  
उपवासी भवेन्नित्यमशक्तौ नक्तमिष्यते ॥  
विधानं सर्वशैलानां क्रमशः शृणु नारद ! ।  
दानकाले च ये मन्त्राः पर्वतेषु च यत् फलम् ॥  
अन्नं ब्रह्म यतः प्रोक्तमन्नं प्राणाः प्रकीर्तिताः ।  
अन्नाद्भवन्ति भूतानि जगद्भेदेन वर्तते ॥  
अन्नमेव यतो लब्ध्वाः शरीरमेव जनाह्वनः ।  
धान्यपर्वतरूपेण पाहि तस्मान्नगोत्तम ! ॥  
अनेन विधिना यस्तु दद्याद्धान्यमयं गिरिम् ।  
मन्वन्तरशतं सार्धं देवलोकं मच्च्ययते ॥  
अश्वरोगणगन्धर्व्वैराकीर्णं विराजितः ।  
विमानेन दिवः पृष्ठमायाति सुरसेवितम् ॥  
ततः कर्मक्षये राज्यमाप्नोतीह न संशयः ॥१॥  
अथातः संप्रवक्ष्यामि लवणाचलसुतसम् ।  
यत्प्रदाता नरो लोकं प्राप्नोति शिवसंयुतम् ॥  
उत्तमः षोडशद्रोणः कर्त्तव्यो लवणाचलः ।  
मध्यमः स्यात्तद्वर्द्धेन चतुर्भिर्द्रोणः स्मृतः ॥  
वित्तहीनो यथाशक्त्वा द्रोणादूर्द्ध्वं कारयेत् ।  
चतुर्थीशेन विष्कम्भान् पर्वतान् कारयेत् पृथक् ॥  
विधानं पूर्व्ववत् कुर्वात् ब्रह्मादीनाञ्च सर्वदा ।  
तद्ब्रह्मेमतनून् सर्वान् लोकपालान्निवेशयेत् ॥  
सर्गांसि कामदेवादींस्तद्ब्रह्मात्र निवेशयेत् ।  
कुर्वाञ्चागरमन्त्रापि दानमन्नं निबोधत ॥  
सौभाग्यरससंभृतो यतोऽयं लवणो रसः ।  
तथात्मकत्वेन च मां पाहि पापान्नगोत्तम ! ॥  
यस्मादन्नरसाः सर्वे सोत्कटा लवणं विना ।  
प्रियञ्च शिवयोर्निर्वाणं तस्माच्छान्तिप्रदो भव ॥  
विष्णुदेहसमुद्भूतो यस्मादारोग्यवर्द्धनः ।  
तस्मात् पर्वतरूपेण पाहि संसारसागरात् ॥  
अनेन विधिना यस्तु दद्यात्तवणपर्वतम् ।  
उमालोके वसेत् कल्पं ततो याति परां गतिम् ॥२॥  
अतः परं प्रवक्ष्यामि गुडपर्वतसुतसम् ।  
यत्प्रदानाक्षरः स्वर्गमाप्नोति सुरपूजितः ॥  
उत्तमो दशभिर्भारैर्मध्यमः पञ्चभिर्मतः ।  
त्रिभिर्भारैः कनिष्ठः स्यात्तद्वर्द्धेनाल्पवित्तवान् ॥  
तद्ब्रह्ममन्त्रं पूजां हेमवटचसुरार्चनम् ।  
विष्कम्भपर्वतास्तद्ब्रह्मत् सर्गांसि वनदेवताः ॥  
होमजागरणान्तद्ब्रह्म लोकपालाधिवासनम् ।  
धान्यपर्वतवत् कुर्वादिर्मन्त्रमुदीरयेत् ॥  
यथा देवेषु विश्वात्मा प्रवरोऽयं जनाह्वनः ।  
सामवेदस्तु वेदानां महादेवस्तु योगिनाम् ॥  
प्रणवः सर्वमन्त्राणां नारीणां पार्वती यथा ।  
तथा रसानां प्रवरः सदैवैक्षुरसो मतः ॥  
मम तस्मात् परां लक्ष्मीं गुडपर्वत ! देहि वै ।